

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि

विकास

संपादकीय

जस्टिन टूडो का इस्तीफा

कनाडा के प्रधानमंत्री जस्टिन टूडो ने आखिर सोमवार को सत्ताधारी लिबरल पार्टी के नेता और प्रधानमंत्री पद से इस्तीफे की घोषणा कर दी। पिछले कई महीने से वे जिस तरह के जद्दोजहद से गुजर रहे थे, नीतिगत मुद्दों पर भी एक तरह के ऊहापोह और अस्पष्टता के शिकार दिख रहे थे, उससे साफ था कि उनके सामने कई ऐसी चुनौतियाँ हैं, जिनका सामना कर पाना उनके लिए मुश्किल हो रहा था। एक ओर, वे कनाडा में अपने नेतृत्व के प्रति बढ़ते असंतोष, महंगाई और भ्रष्टाचार जैसे मुद्दों का कोई उचित हल पेश नहीं कर पा रहे थे, तो दूसरी ओर विदेश नीति के मामले में भी उनके रुख पर कई हलकों में हैरानी जताई जा रही थी।

अपनी स्थितियों का शिकार हुए टूडो

टूडो के सत्ता में आने के बाद उम्मीद की गई थी कि आंतरिक मोर्चे पर निरगत और जमीनी स्तर पर जनता के हक में बदलाव लाने के साथ-साथ विदेश नीति के मोर्चे पर वे नए समीकरण खड़े करेंगे। मगर बीते कुछ समय से कनाडा में जैसे हालात बन रहे थे, उसमें टूडो के इस्तीफे को उनकी अपनी ही स्थितियों का शिकार होने के तौर पर देखा जा रहा है।

कनाडा में कुछ समय पहले हुए एक सर्वेक्षण में सामने आया था कि पहली बार जब टूडो प्रधानमंत्री बने थे, तब उन्हें तिरसट फीसद लोग पसंद करते थे, लेकिन अब उनका समर्थन करने वालों की तादाद महज अट्ठाईस फीसद रह गई है। पार्टी और सरकार के ढांचे में भी उन्हें लेकर एक तरह का द्वंद्व चल रहा था। अर्थव्यवस्था की खस्ता हालात, हर स्तर पर बेकाबू महंगाई और भ्रष्टाचार के कई मामलों पर अस्पष्ट रुख की वजह से उनकी लोकप्रियता में लगातार गिरावट दर्ज की गई। इसके अलावा, भारत के साथ कूटनीतिक संबंधों के मामले में शायद सिर्फ अपने आग्रहों या नाहक जिद की वजह से टूडो ने लगातार हालात बिगड़ने दिए। हालात यह हैं कि दोनों देशों के संबंधों में सुधार का रास्ता अब सिर्फ कनाडा की सत्ता में बदलाव को ही माना जा रहा है। अब यह देखने की जरूरत है कि टूडो के बाद कनाडा में सत्ता का नया समीकरण आंतरिक और विदेश नीति के मोर्चे पर क्या रुख अपनाता है।

पूर्व प्रधानमंत्री मनमोहन सिंह की विरासत का मूल्यांकन

पूर्व प्रधानमंत्री डॉ. मनमोहन सिंह के निधन के बाद मध्य वर्ग से लेकर कारोबार जगत और औद्योगिक एवं राजनीतिक गलियारों में शोक जताया गया। खांटी नेता न होते हुए भी उन्होंने राजनीतिक मोर्चे पर इतना कुछ हासिल किया, जिसकी कुछ लोग सिर्फ कल्पना ही कर सकते हैं। डा. सिंह एक बुद्धिजीवी भी थे और उन्होंने भारतीय नीतिगत परिदृश्य पर अपनी व्यापक छाप छोड़ी।

हालांकि इसे भी अनदेखा नहीं किया जा सकता कि राजनीतिक पटल के शीर्ष पर बैठे लोग जिस प्रकार नीतियों को प्रभावित करने की क्षमता रखते हैं, उसमें डा. सिंह अपेक्षित रूप से असर नहीं छोड़ पाए। चाहे प्रधानमंत्री का दायित्व हो या फिर उससे पहले वित्त मंत्री का, उनकी भूमिका मुख्य रूप से

वास्तविक राजनीतिक शक्ति से लैस दिग्गजों के सहायक-सलाहकार की ही रही, जिन्होंने स्वीकार्य नीतियों को नैकरशाही के जरिये लागू करने का काम किया।

जब वह प्रधानमंत्री थे तो पूरी राजनीतिक शक्ति सोनिया गांधी के पास थी, जो उस समय तमाम निर्णायक फैसलों से जुड़ी रहीं। उनके पास ही वह शक्ति थी, जिससे वह मनमोहन सिंह को कोई भी फैसला लेने के लिए प्रोत्साहित करने के साथ ही उन्हें किसी निर्णय को लेने से रोक भी सकती थीं। इसी तरह जब डा. सिंह वित्त मंत्री थे, तब वस्तुतः प्रधानमंत्री नरसिंह राव ने ही अर्थव्यवस्था के उदारीकरण को हरी झंडी दिखाई। यह एक विडंबना ही है कि राव को भारतीय इतिहास में वह सम्मान और स्थान नहीं मिला, जिसके वह सर्वथा सुपात्र थे।



उन्होंने शीत युद्ध के बाद अस्थिरता वाले वैश्विक दौर में भारत को सही राह दिखाई और 6 दिसंबर, 1992 की घटना को लेकर उन पर चाहे जितने सवाल उठें, इससे उनकी विरासत संदिग्ध नहीं हो जाती। राजनीति में सक्रिय लोगों की यात्रा उतार-चढ़ाव वाले विभिन्न पड़ावों से होकर गुजरती है। वेशक राजनीतिक परिवारों से आने वाले की राह भी आसान नहीं रहती, लेकिन जिनकी कोई

राजनीतिक पृष्ठभूमि नहीं होती, उनके लिए यह यात्रा और कठिन हो जाती है।

जो किसी तरह के प्रत्यक्ष चुनाव के जरिये आगे बढ़ते हैं, वही असल राजनीतिक राह के पथक बनते हैं। चुनावों के जरिये मिलने वाले राजनीतिक सबक ही किसी को खांटी नेता के रूप में ढालते हैं। उससे उन्हें समझ आता है कि जनता की नब्ब को कैसे भांपना है। इससे भी अधिक महत्वपूर्ण यह है कि ऐसे नेता जनता का भरोसा जीतने में सफल होते हैं, क्योंकि वे लंबे समय तक उनके साथ संवाद से जान जाते हैं कि लोगों के मन में क्या है और वे क्या चाहते हैं? वे लोगों के सुख-दुख के साथी बन जाते हैं।

यह कुछ ऐसा अनुभव है, जिसे अकादमिक जगत के लोग,

टेक्नोक्रेट और निजी क्षेत्र के पेशेवर शायद कभी अर्जित नहीं कर पाएँ। इसलिए यह पूरी तरह उचित ही है कि लोकतांत्रिक व्यवस्था में वही लोग उच्च राजनीतिक पदों पर बैठने के योग्य हैं, जो लोगों का भरोसा जीत पाएँ। प्रधानमंत्री के मामले में यह पहलू और भी उल्लेखनीय हो जाता है। यह ऐसा पद नहीं, जिसे कभी आउटसोर्सिंग से भरा जाना चाहिए। यह मनमोहन सिंह की उपलब्धियों, अनुभव और व्यक्तित्व का अवमूल्यन करने का प्रयास नहीं, बल्कि इसका सरोकार भारतीय लोकतांत्रिक व्यवस्था के व्यापक हित से जुड़ा है। लोग जनादेश के जरिये ही अपना भाग्य-विधाता चुनते हैं और ऐसा व्यक्ति किसी ओर को अपने अधिकार नहीं सौंप सकता। भले ही वह व्यक्ति लंबे समय से राज्यसभा में

ही क्यों न रहा हो। देश 2004 से 2014 के बीच इन्हीं स्थितियों का साक्षी रहा।

जनादेश की यह कसौटी जवाहरलाल नेहरू से लेकर इंदिरा गांधी और नरेन्द्र मोदी तक लागू होती है। मोदी जनादेश के दम पर ही राज्य का नेतृत्व कर रहे हैं। क्या यह उचित रहता कि वह पद के पीछे से सक्रिय रहकर किसी पेशेवर को प्रधानमंत्री का पद सौंप देते? इस बिंदु पर विचार तक नहीं किया जा सकता, क्योंकि लोगों की ही यही अपेक्षा है कि जब तक उनकी चाहत है, तब तक मोदी ही नेतृत्व करें।

निःसंदेह यह नहीं कहा जा सकता कि नेताओं या प्रधानमंत्री की राजनीतिक मजबूरियाँ या आग्रह नहीं होते। निःसंदेह ऐसा होता है और वे उन्हें के दायरे में अपने विकल्प चुनते हैं।

कोरोना के बाद सामने आया नया खतरा

एक बार फिर कोरोना विषाणु की तरह के एक विषाणु ने दस्तक दी है- ह्यूमन मेटाय्यूमा वायरस यानी एचएमपीवी। इसका प्रसार भी चीन से शुरू हुआ है। भारत में भी कुछ लोगों में इसका संक्रमण पाया गया है। इसके लक्षण और प्रभाव लगभग कोरोना विषाणु जैसे ही हैं। यह भी श्वसन तंत्र को प्रभावित करता है। संक्रमित व्यक्ति को बुखार, सिर दर्द रहता और सांस लेने में तकलीफ होती है। अभी इसका संक्रमण बच्चों में देखा गया है और कोई गंभीर प्रभाव दर्ज नहीं हुआ है।

मगर इस विषाणु की दस्तक से स्वाभाविक रूप से चिंता बढ़ गई है। केंद्रीय स्वास्थ्य मंत्रालय ने सभी राज्यों और जिला प्रशासन को इसे लेकर सतर्क रहने का निर्देश दे दिया है। संदिग्ध मामलों की तुरंत जांच और उपचार की व्यवस्था करने को कहा गया है। हालांकि सरकार लोगों को लगातार आश्वस्त कर रही है कि इस विषाणु को लेकर बहुत परेशान होने की जरूरत नहीं है। इसके गंभीर परिणाम नहीं हो रहे।

आसानी से इसका उपचार किया जा पा रहा है। मगर इससे बचाव के एहतियाती, कोविड की तरह उचित सावधानियाँ बरतना जरूरी है। विषाणु से पैदा होने वाली बीमारियाँ लापरवाही की वजह से ही फैलती हैं, इसलिए एचएमएनवी के मामले में भी लोगों से



एहतियाती सावधानियाँ बरतने की अपेक्षा की जा रही है। हालांकि विषाणु से फैलने वाली बीमारियों के बारे में अंतिम रूप से कुछ भी दावा करना मुश्किल होता है कि वे भविष्य में क्या रूप ले सकती हैं। इसलिए विषाणु अपना स्वरूप बदलते रहते हैं। अक्सर वे शीर्ष घातक रूप में पहुंचने के बाद कमजोर होना शुरू हो जाते हैं। कोरोना के मामले में भी शुरू-शुरू में दावा किया गया था कि एहतियाती उपाय अपना कर इससे बचा जा सकता है। मगर इस विषाणु ने अपना स्वरूप बदला तो अधिक शक्तिशाली रूप में प्रकट हुआ और दुनिया भर में उससे निपटना कठिन हो गया।

अब कोरोना विषाणु की पहचान के संसाधन और कारगर टीके उपलब्ध हैं। लगभग सभी लोगों को ये टीके लगाए जा चुके हैं। जिनमें प्रतिरोधक क्षमता कमजोर थी, उन्हें अतिरिक्त खुराक भी दी जा चुकी है। इस तरह ज्यादातर लोगों की प्रतिरोधक क्षमता मजबूत हुई है। मगर

एचएमपीवी को लेकर अभी अध्ययन चल रहे हैं कि यह कोरोना से कितना भिन्न और घातक है। इसके संक्रमण में कौन-सी दवाएं प्रभावी साबित होंगी। अच्छी बात है कि स्वास्थ्य विभाग शुरूआती चरण में ही सतर्क हो गया है और इसके संक्रमण पर निगरानी रख रहा है। मगर संक्रामक बीमारियों में सावधानी ही उनके रोकथाम का सबसे बड़ा हथियार होती है। कोरोना के मामले में देखा गया कि बहुत सारे लोगों ने लापरवाही बरती। बार-बार अपील के बावजूद मुंह ढकने, उचित दूरी बनाने, भीड़भाड़ न बढ़ाने, हाथ धोते रहने जैसे एहतियाती उपायों पर अमल नहीं किया। उसका नतीजा हुआ कि संक्रमण तेजी से फैला। श्वसन तंत्र को प्रभावित करने वाले विषाणु सांसों के जरिए तेजी से फैलते हैं।

एक संक्रमित व्यक्ति एक साथ कई लोगों को संक्रमित कर सकता है। इसलिए उचित दूरी बना कर रहने से इसका खतरा कम हो जाता है। जो लोग पहले से बीमार हैं, जिनकी प्रतिरोधक क्षमता कमजोर है, वे बहुत जल्दी संक्रमित हो जाते हैं। ये सब बातें जानते-बुझते भी बहुत से लोग लापरवाही बरतते हैं। एचएमपीवी छोटे बच्चों को अधिक प्रभावित कर रहा है, इसलिए विशेष रूप से उनका ध्यान रखने और सावधानी बरतने की जरूरत है।

किस देश में नहीं है ट्रैफिक लाइट, बिना सिग्नल कैसे संभलती है भीड़?

दिल्ली हो या मुंबई, बेंगलुरु हो या कोलकाता, आजकल भारत के हर महानगर में आपको इतना

जरा हट के

ट्रैफिक मिलेगा कि लोग ट्रैफिक सिग्नलों आधे-आधे घंटे तक जाम में फंसे रह जाते हैं।

भारत ही नहीं, दुनिया के बहुत से देशों में रोड पर ट्रैफिक जाम लगना आम बात है। ट्रैफिक सिग्नल इसी जाम को संचालित करने और भीड़ को संभालने के

काम आता है। पर दुनिया में एक ऐसा भी देश है, जहां ट्रैफिक लाइट नहीं है। ये देश इतना अनोखा है कि अगर आप इसके बारे में जान गए, तो आप यहां पर जरूर घूमने जाएंगे।

इंस्टाग्राम यूजर और ट्रेवल कपल हडसन और एमिली सोशल मीडिया पर रोचक वीडियो पोस्ट करते हैं। हाल ही में उन्होंने एक देश का वीडियो पोस्ट किया, जहां एक भी ट्रैफिक लाइट नहीं है। वीडियो में एक ट्रैफिक पुलिसकर्मी भीड़ को नियंत्रित



करता दिखाई दे रहा है। इस देश का नाम भूटान है। सोशल मीडिया प्लेटफॉर्म कोरा पर भी बहुत से लोगों ने पूछा कि वो कौन सा देश है, जहां ट्रैफिक लाइट नहीं है?

कौन सा है वो देश?

कोरा पर लोगों ने भूटान का ही जिक्र किया, हालांकि, कुछ लोगों ने ये भी बताया कि भूटान के शहर थिम्फू में कुछ ट्रैफिक लाइट्स हैं, मगर बाकी देश में

नहीं हैं। विश्वस्नीय सोसंस की बात करें तो टाइम्स ऑफ इंडिया के मुताबिक भूटान में एक भी ट्रैफिक लाइट्स नहीं हैं। वहीं बीबीसी ने अपनी रिपोर्ट में बताया कि भूटान की राजधानी थिम्फू में देश की एक मात्र ट्रैफिक लाइट थी, जो 24 घंटे के लिए लगी थी। उसे फिर हटा दिया गया था। अब पुलिसकर्मी ट्रैफिक को संभालते हैं, उनकी वजह से ट्रैफिक संभल जाता है। इंस्टाग्राम पर एक वीडियो पोस्ट किया गया, जिसमें ट्रैफिक कर्मी भीड़ संभालता दिख रहा है।

अमरूद की खट्टी-मीठी सब्जी

सर्दियों में आने वाला फल अमरूद भारत में खूब खाया जाता है। अमरूद में शक्तिशाली एंटीऑक्सिडेंट और फाइबर ब्लड शुगर के लेवल को नियंत्रित करने में मदद कर सकते हैं। क्योंकि इस फल में फाइबर अच्छी मात्रा में होता है इसलिए ये पाचन के लिए भी अच्छा माना जाता है। इस फल के कई फायदे हैं इसलिए हर कोई इसे अपनी पसंद के मुताबिक खाता है। कुछ लोग घर पर इसकी स्ट्रीट स्टाइल चाट बनाकर खाते हैं तो वहीं कुछ लोग इसकी चटनी बनाकर खाते हैं। भारत के हर राज्य का खान पान अलग-अलग है। बात करें पम्पू और यूपी की तो वहां का खान पान पूरी तरह से अलग है। यहां पर लोग अमरूद की सब्जी बनाकर खाना पसंद करते हैं। ये सब्जी स्वाद में काफी अलग होती है और पुड़ी परांठों के साथ इसका स्वाद डबल हो जाता है। यहां हम बता रहे हैं अमरूद की खट्टी-मीठी सब्जी बनाने का तरीका, आप भी सीखिए टेस्टी सब्जी की रसिदाएं-

सामग्री:

पके हुए अमरूद, ची, जीरा, हींग, नमक, लाल मिर्ची पाउडर, धनिया पाउडर, हल्दी पाउडर, चीनी और जरूरत के मुताबिक पानी।



विधि :

सब्जी बनाने के लिए सबसे पहले अमरूद को पानी से धो लें और फिर इसके बीज निकाल कर छोटे-छोटे



टुकड़े कर लें। अब एक कढ़ाई में घी गर्म करें। अच्छे से गर्म होने के बाद इसमें जीरा और हींग डालें। फिर इसके चटकने पर सभी मसाले और जरा सा पानी डालकर मसाले को अच्छे से भून लें। जब मसाला भुन जाए तो इसमें अमरूद डालें और अच्छे से मिलाएं। फिर पानी डालकर कुछ देर के लिए ढक दें। जब सब्जी में गाढ़ापन आ जाए तो इसमें चीनी डालकर अच्छे से मिला दें। चीनी के चुलते ही अच्छे से मिक्स करें। खट्टी-मीठी सब्जी तैयार है, इसे परांठे-पुड़ी के साथ सर्व करें।

टंड में बढ सकती है सोरायसिस के मरीजों की तकलीफ

■ मेनेज करने के लिए अपनाएं ये टिप्स

सर्दी के मौसम में हवा में ह्यूमिडिटी कम हो जाती है और इस कारण स्किन ड्राई होने लगती है। इसकी वजह से सोरायसिस से पीड़ित लोगों को और भी ज्यादा परेशानियों का सामना करना पड़ सकता है।

ठंडी हवा और कम ह्यूमिडिटी त्वचा को रूखा बना देती है, जिससे सोरायसिस के लक्षण और भी बढ़ सकते हैं। आइए जानते हैं सर्दी के मौसम में किस तरह सोरायसिस को मैनेज कर सकते हैं।

■ सर्दियों में सोरायसिस क्यों बढ़ जाता है?

त्वचा की नमी का कम होना- सर्दियों में ठंडी हवा और कम ह्यूमिडिटी के कारण त्वचा की नमी कम हो जाती है। इससे त्वचा में



रूखी और खुजलीदार हो जाती है, जिससे सोरायसिस के लक्षण और भी बिगड़ जाते हैं।

इम्यून सिस्टम पर असर- सर्दियों में इम्यून सिस्टम कमजोर हो जाता है, जिससे सोरायसिस के लक्षणों में बढ़ोतरी हो सकती है।

कपड़े- गर्म कपड़े पहनने से पसीना आता है, जिससे त्वचा में

जलन होती है और सोरायसिस के लक्षण बढ़ सकते हैं।

विटामिन-डी की कमी- सर्दियों में धूप कम निकलती है, जिससे विटामिन-डी की कमी हो जाती है। विटामिन-डी सोरायसिस को कंट्रोल करने में अहम भूमिका निभाता है।

सर्दियों में सोरायसिस को कैसे मेनेज करें?

- त्वचा को नम रखें- नियमित रूप से मॉइश्चराइजर का इस्तेमाल करें। नहाने के तुरंत बाद मॉइश्चराइजर लगाएं, ताकि त्वचा की नमी बनी रहे।
- गुनगुने पानी से नहाएं- गर्म पानी से नहाने से त्वचा रूखी हो जाती है। इसलिए गुनगुने पानी से नहाएं और नहाने के बाद तुरंत मॉइश्चराइजर लगाएं।
- हल्के कपड़े पहनें- सूती कपड़े पहनें जो त्वचा को सांस लेने दें। ऊनी कपड़े से बचें, क्योंकि वे त्वचा को खरोंच सकते हैं।
- विटामिन-डी लें- डॉक्टर की सलाह से विटामिन-डी की खुराक लें।
- हेल्दी डाइट लें- फलों, सब्जियों, और ओमेगा-3 फैटी एसिड से भरपूर डाइट लें।
- तनाव कम करें- तनाव सोरायसिस के लक्षणों को बढ़ा सकता है। योग, ध्यान, या अन्य तनाव कम करने वाली एक्टिविटीज करें।
- दवाएं लें- डॉक्टर द्वारा बताई गई दवाएं नियमित रूप से लें।

■ सर्दियों में सोरायसिस के लक्षण

लाल दाग- त्वचा पर लाल, उभरे हुए दाग दिखाई देंगे।
खुजली- प्रभावित क्षेत्र में तेज खुजली होना।

सूजन- त्वचा में सूजन होना।
दर्द- प्रभावित क्षेत्र में दर्द होना।
जोड़ों का दर्द- कुछ मामलों में जोड़ों में दर्द और सूजन भी हो सकती है।

प्याज का रस पीने के फायदे

प्याज को अगर केवल ग्रेवी का स्वाद बढ़ाने वाला समझते हैं तो जरा इसके न्यूट्रिशनल वैल्यू को भी जान लें। एक प्याज में 28 ग्राम कैलोरी के साथ 2.8 ग्राम कार्बोहाइड्रेट, 102.2 ग्राम पोटाशियम, 7 ग्राम कार्ब, 1.2 ग्राम डायटरी फाइबर, 3 ग्राम शुगर, 0.8 ग्राम प्रोटीन होता है। जो आपको हेल्थ के लिए फायदेमंद साबित हो सकता है।

■ मेटाबॉलिज्म बढ़ाने में मदद

प्याज में विटामिन सी, बी की अच्छी मात्रा होती है। साथ ही पोटाशियम और मैगनीज भी होता है। जो मेटाबॉलिज्म को इंफ्रूव करता है। साथ ही इम्युनिटी बूस्ट करने में भी मदद करता है।

■ हार्ट हेल्थ के लिए फायदेमंद

प्याज का रस हार्ट हेल्थ के लिए भी फायदेमंद होत है। ब्लड शुगर को लो करने के साथ ही कोलेस्ट्रॉल लेवल को कम करने और खून का थक्का बनने से रोकता है।

■ ब्लड शुगर को रेगुलेट करता है

रोजाना प्याज का रस पीने से



ब्लड शुगर लेवल को रेगुलेट करता है। खासतौर पर जो लोग प्रीडायबिटीज होते हैं। उन्हें रोजाना प्याज खाना फायदेमंद होता है। प्याज में मौजूद क्वारसेटिन ब्लड शुगर लेवल को रेगुलेट करने में मदद करता है।

■ हड्डियों के लिए फायदेमंद

अक्सर डेयरी प्रोडक्ट को हड्डियों की मजबूती और डेंसिटी बढ़ाने के लिए खाने की सलाह दी जाती है। लेकिन प्याज की मदद से भी बॉस डेंसिटी बढ़ाई जा सकती है। पोस्टमनोपॉजल वुमन को प्याज का रस पीना फायदा पहुंचा सकता है। ये बोन डेंसिटी को बढ़ाता है।

■ प्याज के रस से नुकसान

जिन लोगों को सेंसेटिव स्टमक की प्रॉब्लम होती है। उन्हें प्याज का रस नहीं पीना चाहिए। वहीं जिन लोगों को एसिड रिफ्लक्स की समस्या होती है। उन्हें प्याज का रस पीने से सोने में जलन, इरिटेशन जैसी समस्या हो सकती है।

खतरनाक बैक्टीरिया का घर बन सकता है गंदा किचन टॉवेल

किचन हमारे घर का सबसे जरूरी हिस्सा होता है। यहां हमारे लिए खाना बनता है और खाने की कई सारी चीजें भी रखी रहती हैं और इसलिए घर के इस हिस्से का साफ होना सबसे ज्यादा जरूरी माना जाता है। आमतौर पर किचन को साफ रखने के लिए लोग हर छेटी बात का ध्यान रखते हैं।

बर्तनों को साफ रखने से लेकर आसपास की सफाई तक, लोग किचन की मजबूती और डेंसिटी बढ़ाने के लिए खाने की सलाह दी जाती है। लेकिन प्याज की मदद से भी बॉस डेंसिटी बढ़ाई जा सकती है। पोस्टमनोपॉजल वुमन को प्याज का रस पीना फायदा पहुंचा सकता है। ये बोन डेंसिटी को बढ़ाता है।

गंदे टॉवेल के नुकसान

अमेरिकन सोसाइटी ऑफ

माइक्रोबायोलॉजी के एक अध्ययन में शोधकर्ताओं ने पाया कि एक महीने तक बिना धोए किचन टॉवेल का इस्तेमाल करने से इसमें ई. कोली और स्ट्रेफ जैसे जीवाणुओं



पनपने लगते हैं। टॉवेल में मौजूद ये कीटाणु फूड पॉइजनिंग का कारण बन सकता है। इतना ही नहीं गंदे तौलिए या कपड़े के इस्तेमाल से इसमें मौजूद बैक्टीरिया बुखार, सिरदर्द, पेट दर्द या ऐंठन, डायरिया या टाइफाइड तक की वजह बन सकते हैं।

कैसे शरीर तक पहुंचते हैं कीटाणु?

गंदे टॉवेल में मौजूद कीटाणु बर्तनों के जरिए हमारे शरीर तक पहुंचते हैं। दरअसल, खाना खाने के लिए इस्तेमाल होने वाले बर्तनों को जब हम गंदे टॉवेल से साफ

करते या पोंछते हैं, तो कपड़े में मौजूद कीटाणु बर्तनों में चले जाते हैं, तो बाद में इन बर्तनों में खाना खाने पर शरीर के अंदर चले जाते हैं और फिर फूड पॉइजनिंग का कारण बनते हैं।

कितने दिनों में धोएं किचन टॉवेल?

अब आप ये तो जान ही गए हैं कि गंदा किचन टॉवेल कैसे बीमारियों का घर बन सकता है। ऐसे में जरूरी है कि इसे समय-समय पर धोया जाए, ताकि इसके हानिकारक प्रभाव से बचा जा सके। इसलिए किचन में इस्तेमाल होने वाले कपड़े या तौलिए को हर दो दिन जरूर धोएं। साथ ही इसे धोने के लिए गर्म पानी का इस्तेमाल करें और कपड़ा धोते समय हाथ में ग्लव्स पहनें। इस कपड़े को धूप में सुखाएं, ताकि बैक्टीरिया खत्म करने में मदद मिले। इसके अलावा हर 15 दिनों में किचन के इस्तेमाल होने वाले कपड़े को बदल दें, ताकि इससे होने वाले नुकसान से बचा जा सके।

आज का राशिफल

मेघ : आज निवेश में सोच-समझकर हाथ डालें। लाभ होगा। भाग्य की अनुकूलता रहेगी। लाभ के अवसर हाथ आएंगे। कीर्ति व कचहरी के काम से छुटकारा मिल सकता है। करोबार मनोनुकूल लाभ देगा। जीवनसाथी से सहयोग मिलेगा। नौकरी में कार्य की प्रशंसा होगी। स्वास्थ्य का ध्यान रखें।

वृषभ : करोबार में लंबे समय से रुके कार्य पूर्ण होने के योग हैं। बड़ा लाभ हो सकता है। बेरोजगारी दूर करने के प्रयास सफल रहेंगे। शत्रुओं से सावधानी आवश्यक है। हानि पहुंचाने के प्रयास करेंगे। प्रसन्नता रहेगी। स्थायी संपत्ति की खरीद-फरोख्त हो सकती है।

मिथुन : नौकरी में कोई नया काम कर पाएंगे। स्वादेंष्ट व्यंजनों का आनंद प्राप्त हो सकता है। निवेश में जल्दबाजी न करें। व्यवसाय ठीक चलेगा। विद्यार्थी जो सफलता हासिल करेंगे। पिकनिक का आनंद प्राप्त होगा। पार्टनरों का सहयोग प्राप्त होगा। दुष्टजन हानि पहुंचाने का प्रयत्न करेंगे।

कर्क : आय होगी। व्यापार-व्यवसाय ठीक चलेगा। नौकरी में कार्यभार रहेगा। पुराना रोग उभर सकता है। बेवजह नकारात्मकता रहेगी। आनखें हावी रहेंगे। कोई बड़ी परेशानी आ सकती है। भागदौड़ अधिक होगी। झोका समाचार प्राप्त हो सकता है। वाणी पर नियंत्रण रखें।

सिंह : करोबार में वृद्धि होगी। नौकरी में उच्चाधिकारी की प्रसन्नता प्राप्त होगी। कोई बड़ा काम करने का मन बनेगा। वरिष्ठ व्यक्तियों का मार्गदर्शन लाभ में वृद्धि करेगा। निवेशादि मनोनुकूल रहेंगे। मित्रों तथा रिश्तेदारों का सहयोग कर पाएंगे। मान-सम्मान मिलेगा। भाग्य का साथ मिलेगा।

कन्या : व्यापार-व्यवसाय मनोनुकूल लाभदायक रहेगा। उत्साहवर्धक सूचना प्राप्त होगी। भूले-बिसरे साथियों से मुलाकात होगी। व्यय होगा। विवाद को बढ़ावा न दें। आत्मसम्मान बना रहेगा। कोई बड़ा काम तथा बाहर जाने का मन बनेगा। निवेश में जल्दबाजी न करें। शत्रु सक्रिय रहेंगे।

तुला : व्यापारिक यात्रा सफल रहेगी। कोई बड़ा काम हो सकता है। भेंट व उपहार की प्राप्ति हो सकती है। बेरोजगारी दूर करने के प्रयास सफल रहेंगे। किसी वरिष्ठ व्यक्ति का मार्गदर्शन प्राप्त होगा। व्यापार-व्यवसाय मनोनुकूल लाभ देगा। शोयर मार्केट आदि में सोच-समझकर निवेश करें।

वृश्चिक : परिवार के साथ जीवन सुखपूर्वक व्यतीत होगा। कीमती वस्तुएं संभालकर रखें। व्यवसाय ठीक चलेगा। व्यवृद्धि होगी। विवाद को बढ़ावा न दें। दुष्टजनों से सावधानी आवश्यक है। पुराना रोग उभर सकता है। जोखिम व जमानत के कार्य टालें।

धनु : आज आपको पत्नी के भाग्य का साथ मिलेगा। रुका हुआ पैसा मिलने के योग हैं। व्यावसायिक यात्रा सफल रहेगी। राजकीय सहयोग मिलेगा। करोबार में वृद्धि होगी। नौकरी में सहकर्मी साथ देंगे। धन प्राप्ति सुगम होगी। आशंका-कुशंका रहेगी। पारिवारिक सहयोग प्राप्त होगा।

मकर : लंबे समय से रुके कार्य पूर्ण होने के योग हैं, प्रयास करते रहें। आय में वृद्धि होगी। मित्रों का सहयोग कर पाएंगे। प्रतिष्ठा में वृद्धि होगी। व्यापार-व्यवसाय लाभदायक रहेगा। निवेश शुभ रहेगा। जल्दबाजी न करें। आर्थिक उन्नति के लिए नई नीति बनेगी। कार्यप्रणाली में सुधार होगा।

कुम्भ : व्यावसायिक यात्रा सफल रहेगी। व्यापार-व्यवसाय लाभदायक रहेगा। पार्टनरों से सहयोग प्राप्त होगा। निवेश लाभदायक रहेगा। घर-बाहर प्रसन्नता रहेगी। पूजा-पाठ में मन लगेंगे। किसी साथी-संत की सेवा करने का अवसर प्राप्त होगा। भाग्य का साथ मिलेगा।

मीन : व्यापार-व्यवसाय लाभदायक रहेगा। चोट व दुर्घटना से हानि हो सकती है। भ्रम की स्थिति बन सकती है। किसी व्यक्ति के व्यवहार से मन को ठेस पहुंच सकती है। जल्दबाजी न करें। विवाद की स्थिति नहीं बनने दें। किसी भी अपरिचित व्यक्ति पर अधिश्वास न करें।

-ज्योतिषाचार्य पंडित अतुल शर्मा

तेज में दी गई समस्त जानकारी और सूचनाएं सामान्य मान्यताओं पर आधारित हैं. 'उत्थास विकास' इनकी पुष्टि नहीं करता है. इन पर अमल करने से पहले संबंधित विशेषज्ञ से संपर्क करें.

खबरें गांव की...

बीमार पत्नी की तबीयत नहीं सुधरी तो नाराज युवक ने महाभारत काल का शिवलिंग तोड़ा

उन्नाव. उन्नाव जिले में बीबी की तबीयत में सुधार न होने पर एक शख्स भगवान से इस कदर नाराज हो गया कि उसने प्राचीन मंदिर के शिवलिंग को खंडित कर दिया। यह मंदिर महाभारत काल का बताया जा रहा है। मौके पर पहुंची पुलिस ने मानसिक रूम से विक्षिप्त युवक को हिरासत में ले लिया। यह घटना पुलिस तहसील मुख्यालय से लगभग तीन किलोमीटर दूर पुरवा-मौरावां मार्ग पर पुरवा कोतवाली और बिहार क्षेत्र का है। बीती रात प्राचीन बिल्लेश्वर महादेव मंदिर में स्थापित शिवलिंग को नुकसान पहुंचाया गया।

एक माह में ही उठ गया नई नवेली दुल्हन का जनाजा, निकाह के बाद पति ने ही मार डाला


बिजनौर. बिजनौर से एक दिल दहला देने वाली घटना सामने आई है। जहां नई नवेली दुल्हन का जनाजा उठ गया। शादी के एक महीने बाद ही पति ने पत्नी का गला घोटकर हत्या कर दी। मायके वालों ने दहेज के लिए हत्या का आरोप लगाते हुए ससुराल के पांच लोगों के खिलाफ मुकदमा दर्ज कराया है। पुलिस ने हत्यायापी पति और ससुर को गिरफ्तार कर लिया है। पुलिस के अनुसार धामपुर के गांव जैतरा निवासी मोमिना ने अपनी छह बेटियों में से तीसरे नंबर की बेटी तरन्नुम (24) का निकाह 7 दिसंबर को गांव पुराना धामपुर हुसैनपुर के रहने वाले अनीस के बेटे शोएब से की थी। सोमवार को शोएब पांच हजार रुपये मांगने ससुराल गया था, ससुराल वालों ने असमर्थता जता दी। इससे गुस्साया शोएब घर पहुंचा और रात में पत्नी तरन्नुम से झगड़ा करने लगा। विवाद बढ़ने पर चुनौी से तरन्नुम का गला घोटकर हत्या कर दी।

अवैध संबंध में बाधक पत्नी की चौकीदार ने बहू के साथ मिलकर की थी हत्या

कुशीनगर. कुशीनगर के जटहां बाजार थाना क्षेत्र के अहिरोली टोला सुगौली में पिछले 4 जनवरी को गायब चौकीदार के पत्नी की हत्या का खुलासा कुशीनगर पुलिस ने मंगलवार को कर दिया। अवैध संबंध में बाधक बनने पर चौकीदार ने बहू के साथ मिलकर पत्नी की हत्या की थी। पुलिस ने दोनों आरोपितों को गिरफ्तार कर जेल भेज दिया। चार जनवरी को जटहां बाजार थाना क्षेत्र के गीता देवी पत्नी वृहद यादव उम्र करीब 48 वर्ष निवासी अहिरोली टोला सुगौली का शव उसके ही शौचालय की टंकी में मिला था।

कोरोना वायरस जैसे HMPV का 9वां केस

- मुंबई में 6 महीने की बच्ची संक्रमित
- गुजरात के अस्पतालों में आइसोलेशन वार्ड
- पंजाब में मास्क पहनने की सलाह



गिरने की वजह से अस्पताल में भर्ती किया गया था। हालांकि, अब वह ठीक है।

मुंबई में इस वायरस का यह पहला मामला है। मंगलवार को नागपुर में 2 केस सामने आए थे। यहां 13 साल की लड़की और 7 साल का लड़का संक्रमित मिला था। हालांकि इन्हें अस्पताल में भर्ती नहीं करना पड़ा। इलाज के बाद

उनकी स्थिति कंट्रोल में है। ताजा केस मिलने के बाद देश में इस वायरस के कुल मामले 9 हो गए हैं। महाराष्ट्र से पहले सोमवार को कर्नाटक और तमिलनाडु में 2-2, पश्चिम बंगाल और गुजरात में एक-एक केस मिलाकर वायरस के कुल 6 मामले सामने आए थे।

HMPV केस सामने आने के बाद राज्यों ने भी सतर्कता बढ़ा दी है। पंजाब में बुजुर्गों और बच्चों को मास्क पहनने की सलाह दी गई है। इधर गुजरात में अस्पतालों में आइसोलेशन वार्ड बनाए जा रहे हैं। हरियाणा में भी स्वास्थ्य विभाग को HMPV केसेस पर निगरानी रखने

के आदेश दिए गए हैं।

छोटे बच्चे सबसे ज्यादा प्रभावित

HMPV संक्रमित होने पर मरीजों में सर्दी और कोविड-19 जैसे लक्षण दिखाई देते हैं। इसका सबसे ज्यादा असर छोटे बच्चों पर देखा जा रहा है। इनमें 2 साल से कम उम्र के बच्चे सबसे ज्यादा प्रभावित हैं। केंद्र ने राज्यों को 'इंफ्लूएंजा लाइक इलनेस' और 'सीवर एक्यूट रेस्पैट्री इश्यूज' जैसी सांस की बीमारियों की निगरानी बढ़ाने और HMPV के बारे में जागरूकता फैलाने की सलाह दी है।

वी. नारायणन ISRO के नए चेयरमैन बनाए गए

बेंगलूरु. केंद्र सरकार ने मंगलवार को स्पेस साइंटिस्ट वी. नारायणन को भारतीय अंतरिक्ष अनुसंधान संगठन (ISRO) का नया चेयरमैन नियुक्त किया है। उन्हें स्पेस डिपार्टमेंट का सचिव भी बनाया गया है। वे 14 जनवरी को ISRO चीफ एस. सोमनाथ की जगह लेंगे। नारायणन का कार्यकाल 2 साल का रहनेगा। फिलहाल वे वलियामाला स्थाित लिक्विड प्रोपल्शन सिस्टम सेंटर (LPS) के डायरेक्टर हैं। नारायणन के पास 40 साल का अनुभव है। वे रॉकेट और स्पेसक्राफ्ट ऑपरेशन के एक्सपर्ट हैं।

ISRO के मौजूदा चेयरमैन एस. सोमनाथ ने 14 जनवरी 2022 को



ISRO चेयरमैन का पद संभाला था। वे 3 साल के कार्यकाल के बाद रिटायर हो रहे हैं। उनके कार्यकाल में ISRO ने इतिहास रचा। ISRO ने न केवल चांद के साउथ पोल पर चंद्रयान-3 की लैंडिंग कराई, बल्कि धरती से 15 लाख किमी ऊपर लैंग्वेज पॉइंट पर सूर्य के अध्ययन के लिए आदित्य-L1 भी भेजा।

अनशन कर रहे डल्लेवाल की हालत नाजुक

किसान नेता बोले- कुछ हुआ तो हालात नहीं संभलेंगे; 26 जनवरी को ट्रैक्टर मार्च का ऐलान

नई दिल्ली. हरियाणा-पंजाब के खेनौरी बॉर्डर पर आमरण अनशन पर बैठे किसान नेता जगजीत सिंह डल्लेवाल की हालत नाजुक है। उनके अनशन का आज 44वां दिन है। वह किसी के साथ बात भी नहीं कर पा रहे हैं।

किसान नेता अभिमन्यू कोहाड़ ने कहा कि यदि डल्लेवाल के साथ कुछ अनहोनी हो गई तो शायद उसके बाद जो स्थिति पैदा होगी उसे केंद्र सरकार संभाल नहीं पाएगी। इसलिए समय रहते केंद्र सरकार को किसानों के मुद्दों को हल करना चाहिए।

उधर, किसान नेताओं ने तय किया है कि 26 जनवरी को पूरे देश



में ट्रैक्टर मार्च निकाला जाएगा। आगामी दिनों में इस बारे में प्लान जारी किया जाएगा।

पंजाब के अधिकारी मिलने पहुंचे

मंगलवार सुबह पूर्व DIO नरेंद्र भार्गव और एसएसपी पटियाला

नानक सिंह खनौरी बॉर्डर पर पहुंचे। उन्होंने बताया कि जब डल्लेवाल की तबीयत बिगड़ी तो सरकारी डॉक्टरों की टीम मौके पर ही मौजूद थी। रात में 3 बार चेकअप किया। हालांकि डल्लेवाल ने मेडिकल ट्रीटमेंट लेने से मना किया है। फिलहाल उन्हें मनाया जा रहा है।

2 दिन पहले डल्लेवाल हुए बेहोश

किसान नेता अभिमन्यू कोहाड़ ने बताया कि सोमवार रात को लगभग सवा 8 बजे डल्लेवाल की तबीयत बहुत ज्यादा बिगड़ गई थी।

उनका ब्लड प्रेशर 77/45 और पल्स रेट 38 से भी नीचे गिर गया था।

डॉक्टरों ने बताया कि जब डल्लेवाल के पैरों को थोड़ा ऊपर उठाते हैं तो ब्लड प्रेशर थोड़ा बहुत स्थिर होता है, अन्यथा ब्लड प्रेशर और पल्स रेट बहुत नीचे चले जाते हैं। रात ढाई बजे तक डॉक्टरों के प्रयासों की वजह से ब्लड प्रेशर 95/70 पर थोड़ा बहुत स्थिर हो पाया। डल्लेवाल की हालत नाजुक बनी हुई है।

तबीयत बिगड़ने से पहले दिन में सुप्रीम कोर्ट द्वारा गठित हाईपावर कमिटी ने खनौरी बॉर्डर पर डल्लेवाल से मुलाकात की थी।

14 जनवरी से इंडिया ओपन बैडमिंटन टूर्नामेंट, 20 खिलाड़ी हिस्सा लेंगे

- सिंधु शादी के बाद पहली बार खेलेंगी
- लक्ष्य के साथ दल की अगुआई करेंगी



खिलाड़ी शि यूकी जैसे सुपरस्टार भी खेलते नजर आएंगे। भारतीय बैडमिंटन संघ के महासचिव संजय मिश्रा ने बयान जारी कर कहा कि सुपर 750 प्रतियोगिता में इतने सारे भारतीय खिलाड़ियों का भाग लेना बताया है कि वर्ल्ड लेवल पर भारत के बैडमिंटन ने कितना विकास किया है। यह विश्व मंच पर भारतीय बैडमिंटन के विकास और उथ्थान का एक संकेत है। उन्होंने आगे कहा कि यह तो बस शुरुआत है।

भारतीय खिलाड़ियों की सूची :

- पुरुष सिंगल्स - लक्ष्य सेन, एचएस प्रणय, प्रियांशु राजावत
- विमेंस सिंगल्स - पीवी सिंधु, मालविका बंसोड़, अनुपमा उपाध्याय, आकर्षी कश्यप
- मॅस डबल्स - चिराग शेट्टी/सात्विकसाईंराज रंकीरेड्डी, के साई प्रदीप/पृथ्वी के राय
- विमेंस डबल्स - ट्रीसा जॉली/गायत्री गोपीचंद, अश्विनी पोन्प्पा/तनिषा क्रैस्टो, रुक्माणा पांडा/श्वेतापाणा पांडा, मनसा रावत/गायत्री रावत, अश्विनी भट्ट/शिखा गौतम, साक्षी महलावत/अपूर्वा महलावत, सानिया गिक्दर/रश्मि गणेश, मूमयवी देशपांडे/प्रेरणा अलवैकर
- मिश्रित युगल - ध्रुव कपिला/तनिषा क्रैस्टो, के सतीश कुमार/आधा वरियाथ, रोहन कपूर/जी रुक्थिका शिवानी, अशिश सूर्यो/अमृत प्रमुथेश

हिमाचल में ट्रैस्ट की मौत : पैराग्लाइडिंग के दौरान हादसा

कुल्लू. हिमाचल प्रदेश के कुल्लू में बीती शाम को एक पैराग्लाइडर हादसे का शिकार हो गया। इसमें एक ट्रैस्ट की मौत हो गई, जबकि इसका पायलट घायल हो गया। कुल्लू थाना में पुलिस ने पायलट जीवन प्रकाश के खिलाफ मामला दर्ज कर जांच शुरू तेज कर दी है।

सूचना के अनुसार, कुल्लू के रायसन से आंध्रप्रदेश से आए ट्रैस्ट ने मंगलवार शाम के वक्त उड़ान भरी थी। ट्रैस्ट के साथ पायलट भी मौजूद था। उड़ान के कुछ देर बाद ही पैराग्लाइडर क्रेश हो गया।

आंध्रप्रदेश के महेश रैड्डी की मौत

इस हादसे में आंध्रप्रदेश के महेश रैड्डी (31) को गंभीर चोटें आईं। घायल अवस्था में रेड्डी को भुंतर अस्पताल लाया गया, जहां से उसकी नाजुक स्थिति को देखते हुए नरचोक मेडिकल कालेज एवं अस्पताल मंडी रेफर किया गया। यहां पर डॉक्टरों ने उसे मृत घोषित किया। मंडी में आज मृतक के शव का पोस्टमार्टम करवाया जा रहा है। इसके बाद शव परिवजनों को सौंपा जाएगा। एसपी कुल्लू डा. कार्तिकेयन गोकुल चंद्रन ने कहा कि पुलिस ने मामला दर्ज कर छानबीन शुरू कर दी है।

बता दें कि कुल्लू के रायसन में देशभर से आने वाले ट्रैस्ट पैराग्लाइडिंग करते हैं।



उल्हासनगर महानगरपालिका, उल्हासनगर प्रभाग समिती क्र. 4

जा.क्र. उमपा/सहा.आ/प्र.सं४/२४४/२०२५

सहायक आयुक्त, प्र.सं ४ कार्यालय, उल्हासनगर महानगरपालिका, उल्हासनगर-४२१००५. दिनांक : ८/०१/२०२५

नोटीस

(महाराष्ट्र नागरी क्षेत्र झाडांचे संरक्षण व जतन अधिनियम १९७५ चे कलम ८ (3) अन्वये)

उल्हासनगर महानगरपालिका क्षेत्रात प्रभाग समिती क्र.४ चे हद्दीत खाली नमुद केलेल्या ठिकाणी वृक्ष तोडणेसाठी प्रस्ताव प्राप्त झालेला आहे.

अ.क्र.	अर्जदाराचे नांव	ठिकाण	झाडाचा तपशिल
१	सब पोस्ट मास्टर, उल्हासनगर-५	पोस्ट ऑफीस, हिल लाईन पोलिस स्टेशन समोर, उल्हासनगर-४२१००५	गुलमोहर जातीचे ६, पिंपळ जातीचे २, वड जातीचे २ व उंबर जातीचे १. एकूण ११ झाडे

उक्त नमुद केलेल्या ठिकाणी असलेले वृक्ष तोडण्यासाठी कोणत्याही इसमाची हरकत असल्यास त्यांनी आपली हरकत लेखी स्वरूपात दिनांक १४/०१/२०२५ पूर्वी सहायक आयुक्त तथा वृक्ष अधिकारी प्रभाग समिती क्र.४, अग्निशमन इमारत, उल्हासनगर-४२१००५ या कार्यालयात सादर करावी. मुदतीत लेखी हरकत प्राप्त झाल्यास संबंधितास सुनावणी देऊन अंतीम निर्णय घेतला जाईल, विहित मुदतीत हरकत प्राप्त न झाल्यास प्रस्तुत प्रकरणी गुणवत्तेवर निर्णय घेण्यात येईल, याची नोंद घ्यावी.

सही/-

(गणेश शिंपी)

वृक्ष अधिकारी तथा सहायक आयुक्त

प्रभाग समिती क्र.४

उल्हासनगर महानगरपालिका

हाईकोर्ट ने संभल मस्जिद की सुनवाई पर रोक लगाई

- 4 हफ्ते में सभी से जवाब मांगा

- सर्वे के खिलाफ मुस्लिम पक्ष ने डाली थी याचिका



रखा। इससे पहले, संभल कोर्ट में भी मामले की सुनवाई हुई। कोर्ट ने कहा- इसके केस को 5 मार्च तक सुनवाई नहीं होगी। संभल कोर्ट के फैसले के कुछ घंटे बाद ही हाईकोर्ट का ये फैसला आया।

दरअसल, नवंबर में सर्वे और फिर हिंसा के बाद मुस्लिम पक्ष ने सुप्रीम कोर्ट में याचिका दाखिल की थी। सुप्रीम कोर्ट ने मुस्लिम पक्ष को सर्वे रिपोर्ट सार्वजनिक नहीं किए जाने और दीवानी अदालत के सर्वे आदेश की प्रक्रिया पर भी रोक की मांग की थी।

दरअसल, जामा मस्जिद की तरफ से इंतजामीया कमिटी ने 4 जनवरी को याचिका दाखिल की थी। इसमें सर्वे रोकने की मांग की थी। हाईकोर्ट से जिला अदालत में चल रही मुकदमे की सुनवाई पर रोक लगने से मुस्लिम पक्ष को फौरी राहत मिली है।

कोर्ट ने कहा- अगले आदेश तक कोई भी कार्रवाई नहीं की जाएगी। हिंदू पक्ष की तरफ से सीनियर एडवोकेट हरिशंकर जैन और एडवोकेट प्रभास पांडेय ने दलील दी, जबकि मुस्लिम पक्ष की तरफ से एसएफए नकवी ने पक्ष

चीन में भूकंप से 126 की मौत, 188 घायल

रिक्टर स्केल पर 7.1 तीव्रता; नेपाल-भूटान समेत सिक्किम और उत्तराखंड में भी असर

नई दिल्ली. चीन के तिब्बत प्रांत में मंगलवार सुबह आए भूकंप से 126 लोगों की मौत हो गई, जबकि 188 घायल हो गए। चीन की सरकारी न्यूज एजेंसी शिन्हुआ के मुताबिक सुबह 9.05 बजे (भारतीय समयानुसार सुबह 6.30 बजे) आए इस भूकंप का केंद्र तिब्बत के शिजांग में जमीन से 10 किलोमीटर नीचे था।

भारत के नेशनल सेंटर फॉर सीस्मोलॉजी (NCS) के मुताबिक रिक्टर स्केल पर इसकी तीव्रता 7.1 थी। भूकंप का असर नेपाल, भूटान सहित भारत के सिक्किम और

उत्तराखंड में भी दिखा। फिलहाल भारत में इससे जानमाल के नुकसान की कोई खबर नहीं है।

NCS ने बताया कि पहले भूकंप के तुरंत बाद इस क्षेत्र में दो और भूकंप आए। लोकल अधिकारी लगातार हालात का जायजा ले रहे हैं, इस वजह से तहाहतों की संख्या भी लगातार बढ़ रही है।

प्रभावित इलाके में लेवल-3 इमरजेंसी घोषित

रिपोर्ट के मुताबिक भूकंप के बाद बड़ी संख्या में लोग मलबे में

फंस गए हैं। इन्हें रेस्क्यू किया जा रहा है। चीन की CCTV न्यूज के अनुसार चीन की स्टेट कार्डसिल ने भूकंप प्रभावित इलाके में टास्क फोर्स भेजी है और लेवल-3 इमरजेंसी घोषित कर दी है।

चीनी वायुसेना भी प्रभावित क्षेत्र में रेस्क्यू में जुटी है। भूकंप की वजह से इलाके का इन्फ्रास्ट्रक्चर बुरी तरह डैमेज हो गया है, जिससे यहां बिजली और पानी दोनों की सप्लाई बाधित हो गई हैं। भूकंप के महेंनजर चीन ने माउंट एवरेस्ट के ट्रैस्ट क्षेत्रों को पर्यटकों के लिए बंद कर दिया है।


BJP ने केजरीवाल को टॉयलेट चोर दिखाया

- 9 दिनों से चल रहा पोस्टर वॉर

- BJP ने 20 तो AAP ने 8 पोस्टर-वीडियो शेयर किए

नई दिल्ली. दिल्ली विधानसभा चुनाव तारीखों का ऐलान होते ही आम आदमी पार्टी (AAP) और भाजपा के बीच पोस्टर वॉर तेज हो गया है। बुधवार को भाजपा ने केजरीवाल से जुड़े 4 पोस्टर शेयर किए। इसमें उन्होंने पूर्व CM को गोविंदा की फिल्म 'राजा बाबू' के रूप में दिखाया।

वहीं दूसरे पोस्टर में केजरीवाल की तस्वीर के साथ टॉयलेट शीट



की फोटो शेयर की और लिखा- टॉयलेट चोर। वहीं अन्य पोस्टर में भाजपा ने आप संयोजक को दुलकर सलमान की फिल्म 'लकी भास्कर' के पोस्टर के रूप में दिखाया।

संक्षेप...

दहेज प्रताड़ना का मामला ससुराल पक्ष पर दर्ज

भिवंडी. शांतिनगर पुलिस ने एक 27 वर्षीय विवाहिता को ससुराल पक्ष के 10 सदस्यों द्वारा दहेज की खातिर गालीगलौज, मानसिक, शारीरिक प्रताड़ना देने का अपराधिक मामला दर्ज किया है. मिली जानकारी के अनुसार, शांतिनगर एरिया निवासी ईरम फातोमा अमानुल्ला अन्सारी (27) का निकाह समदसागर कणेरी निवासी मोहम्मद आसीफ मो.उमर शेख के साथ 6 वर्ष पूर्व हुआ था. शादी के बाद से ही ससुर मोहम्मद आसीफ शेख,सासु रुक्साना, ननद इरम, मुस्कान,अनम,हिना, परवीन, बहिनोई मोईद शेख,रियाज शेख विवाह में मुहमांगा दहेज नहीं मिलने का ताना देते थे. ससुराल पक्ष के सदस्य मायके से 2 लाख रुपए कैश एवं मोटर साइकिल लाने की डिमांड करते थे.डिमांड पूरी नहीं होने पर गालीगलौज, मानसिक,शारीरिक त्रास देकर परेशान कर रहे थे. ससुराल पक्ष से तंग आकर पीड़िता ने पुलिस स्टेशन में शिकायत दर्ज कराई है.

महाराष्ट्र में लागू होगी ई-कैबिनेट

डिजिटल शासन से बढ़ेगी पारदर्शिता और ईज ऑफ लिविंग

मुंबई. योजनाओं को गतिशील और पारदर्शी बनाने के लिए महाराष्ट्र सरकार ने राज्य में ई-कैबिनेट को अपनाने का फैसला किया है, जिसके तहत इलेक्ट्रॉनिक तरीके से काम किया जाएगा। ई-कैबिनेट में लिए गए निर्णयों को पोर्टल के माध्यम से जनता तक उपलब्ध कराया जाएगा। इसके साथ ही मुख्यमंत्री देवेंद्र फडणवीस ने आम नागरिकों के दैनिक जीवन को आसान (ईज ऑफ लिविंग) बनाने के लिए राज्य के सभी अधिकारियों के लिए सात सूत्रीय कार्यक्रम तय किये हैं।

महाराष्ट्र के मुख्य सचिव सुजाता सौनिक के मुताबिक ई-कैबिनेट राज्य सरकार की एक परिवर्णण अनुकूल पहल है। इससे कैबिनेट बैठकों के लिए कागज के बड़े पैमाने पर उपयोग को कम करने में सहायक होगा। इस हरित पहल



के तहत कागज रहित कैबिनेट बैठक स्मार्ट टेबलेट के माध्यम से आसानी से आयोजित की जा सकेगी। इसी व्यवस्था के कारण मंत्रियों के लिए अत्यधिक सुलभ डैशबोर्ड उपलब्ध होंगे। कैबिनेट के फैसले और उनके संदर्भ ढूँढना आसान होगा। ई-कैबिनेट कैबिनेट की बैठकों, निर्णयों और संबंधित दस्तावेजों को संरक्षित रखेगी।

यह सिस्टम पूरी तरह से डिजिटल है और इसके जरिए हर कदम आसानी से हो जाएगा। यह प्रणाली अब तक हुई पारंपरिक कैबिनेट बैठकों में आने वाली विभिन्न कठिनाइयों को दूर कर सकती है। कैबिनेट में प्रस्तुत किये जाने वाले प्रस्ताव को ऑनलाइन अपलोड करना, चर्चा एवं निर्णय के लिए कैबिनेट के समक्ष प्रस्तुत

फडणवीस ने कहा कि हमने राज्य में ई-फाइलिंग को स्वीकार कर लिया है और हमारी फाइलों का आदान-प्रदान इलेक्ट्रॉनिक तरीके से होता है। यहां तक कि मंत्रिमंडल की फाइलों का आदान-प्रदान भी इलेक्ट्रॉनिक तरीके से होना चाहिए। इसके लिए हम ई-कैबिनेट अपना रहे हैं। कुछ समय के लिए, जब तक मंत्री इसके अभ्यस्त नहीं हो जाते तब तक हमारे पास पेपर का विकल्प होगा लेकिन धीरे-धीरे इसे खत्म किया जाएगा।

मुख्यमंत्री देवेंद्र फडणवीस ने आम नागरिकों के दैनिक जीवन को आसान (ईज ऑफ लिविंग) बनाने के लिए राज्य के सभी अधिकारियों के लिए सात सूत्रीय कार्यक्रम तय किया है। जिसमें विभाग, कार्यालय की वेबसाइट अपडेट की जाए, काम के तरीकों आसान बनाना, सरकारी कार्यालयों में स्वच्छता, लंबित मामलों का निस्तारण, कारोबारियों को नुकसान न हो, कार्यालयों में आने वाले नागरिकों को सुविधाएं, परियोजनाओं और योजनाओं का

बिना हेलमेट के 5 हजार दोपहिया वाहन चालकों पर आरटीओ ने की कार्रवाई

कॉलेज के छात्रों की सुरक्षा अभियान में अग्रणी भूमिका निभाएंगे

ठाणे. सड़क दुर्घटना में बाइक चलाने वालों की संख्या अधिक है और बिना हेलमेट वाले बाइक चलाने वालों की मृत्यु दर अधिक है।सुरक्षा कारणों से दोपहिया वाहन चलाने समय हेलमेट पहनना अनिवार्य है, लेकिन तमाम बाइक चालक बिना हेलमेट के वाहन चलाते हैं इस विषय को लेकर ठाणे आरटीओ अलर्ट मोड पर है पिछले नौ महीनों में विभाग ने ठाणे, मीराभाईदर, भिवंडी, शाहपुर क्षेत्रों में 5250 बिना हेलमेट दोपहिया वाहन चालकों के खिलाफ दंडात्मक कार्रवाई की है।शहर में वाहनों की संख्या दिन प्रतिदिन बढ़ती जा रही है प्रमुख सड़कें भी वाहनों के कारण अपर्याप्त नजर आ रही हैं।ऐसे स्थिति में सावधानी हटी की दुर्घटना घटी पिछले कुछ सालों के अनुभव पर नजर डालें तो सबसे ज्यादा सड़क दुर्घटनाएं दोपहिया वाहनों से होती हैं।सड़क दुर्घटनाओं में मरने वालों में दोपहिया वाहन चालकों की संख्या अधिक होती है और हेलमेट न पहनना मौत का मुख्य कारण है।



सड़क सुरक्षा अभियान के तहत बिना हेलमेट बाइक चलाने वालों पर कार्रवाई की जा रही है। ठाणे भिवंडी मीरा भायंदर शाहपुर क्षेत्र में बिना हेलमेट के दोपहिया वाहन चलाने वाले चालकों के खिलाफ कार्रवाई करते हुए दिसंबर

70 से 80 प्रतिशत सड़क दुर्घटनाएं दोपहिया वाहनों और पैदल चलने वालों के बीच होती हैं। हेलमेट नहीं पहनने से राज्य में सात हजार 700 लोगों की मौत हो चुकी है। यह चिंता का विषय है और मौतों की संख्या कम करने के लिए बाइक चलाते समय हेलमेट पहनना आवश्यक है।

- हेमागिनी पाटिल (मुख्य RTO अधिकारी ठाणे)

ठाणे पूर्व से के.सी कॉलेज में सड़क सुरक्षा अभियान कार्यक्रम के तहत, सड़क विकास विभाग, ठाणे आरटीओ व सामाजिक संस्था के सहयोग से 25 छात्रों को हेलमेट का वितरण किया गया। दिवा है और उन्हें अग्रणी रूप में कार्य करने के लिए कहा।

- रोहित काटकर (उप आरटीओ अधिकारी)

महीने में सबसे अधिक 1782 चालकों पर दंडात्मक कार्रवाई किया।

मोमिन वकार किताबी 'राष्ट्रीय एकात्मता पुरस्कार' से सम्मानित



उल्हास विकास संवाददाता भिवंडी.

अल-हमरा एजुकेशनल सोसाइटी सचिव और अंसारी सफिया गर्ल्स हाईस्कूल, नागांव, सलामतपुरा, भिवंडी के चेयरमैन मोमिन वकार अहमद नजीर अहमद किताबी को उनकी शैक्षिक, सामाजिक एवं प्रशासनिक सेवाओं के लिए भावना बहुउद्देशीय संस्था (नासिक) द्वारा एक भव्य समारोह में 'राष्ट्रीय एकात्मता पुरस्कार' 2024-25 से सम्मानित किया गया. सम्मान पर खुशी प्रकट

करते हुए अलहमरा एजुकेशनल सोसाइटी अध्यक्ष खालिद फरीद अंसारी तथा अन्य पदाधिकारी एवं सदस्य, अंसारी सफिया गर्ल्स हाई स्कूल, आयशा सिद्दीका गर्ल्स उर्दू प्राइमरी स्कूल, अंसार प्री प्रायमरी और फरीद मेमोरियल गर्ल्स इंग्लिश मीडियम प्री प्रायमरी और प्रायमरी स्कूल और जूनियर कॉलेज के अध्यक्ष ब्रिजेश आर्य और कर्मचारियों ने मोमिन वकार सर को हार्दिक बधाई एवं शुभकामनाएं दी है.

मुख्यमंत्री ने बेघरों द्वारा खींची गई तस्वीरों का 'माई मुंबई 2025' कैलेंडर लॉन्च किया

मुंबई. कैलेंडर 'माई मुंबई 2025' एक अनूठी अवधारणा है जो मुंबई को सड़कों पर रहने वाले बेघर नागरिकों के नजरिए से दर्शाती है। आइडेंटिटी इंस्टीट्यूट की इस पहल में 50 बेघर लोगों को फिजी कैमरे दिए गए और उन्हें अपनी आंखों से मुंबई की तस्वीरें कैद करने का मौका दिया गया। यह खास कैलेंडर कुल 1107 तस्वीरों में से चुनी गई 13 तस्वीरों के आधार पर तैयार किया गया है।



कैलेंडर का विमोचन महाराष्ट्र के मुख्यमंत्री देवेंद्र फडणवीस ने सहाइटी ग्रेस्ट हाउस में किया। इस कार्यक्रम में आरटीआई कार्यकर्ता अनिल गलगली, पहचान संस्थान के अध्यक्ष ब्रिजेश आर्य और सुभाष रोवेडे भी उपस्थित थे। श्रमिक नेता अभिजीत राणे, सामाजिक कार्यकर्ता रामकुमार

पाल, लंदन स्थित माई वर्ल्ड क्रिएटिव प्रोजेक्ट के पॉल रयान ने विशेष सहयोग प्रदान किया। मुख्यमंत्री देवेंद्र फडणवीस ने बेघर लोगों को न्याय दिलाने के लिए बार-बार प्रयास किया है। इसका एक हिस्सा मुंबई में रैन बेघरों का तेजी से निर्माण है। बेघर नागरिकों की कला को एक मंच प्रदान करने के अलावा, इस पहल ने उनके जीवन को बेहतर बनाने

एचएमपीवी वायरस से नहीं घबराने के लिए मनपा ने किया आह्वान

ठाणे. इस समय चीन में एचएमपीवी (ह्यूमन मेटान्यूमो वायरस) फैलने का पता चला है।हमारे देश में भी इसके कुछ मरीज मिले हैं लेकिन नागरिकों को इस बीमारी से घबराना नहीं चाहिए।यह एक सामान्य वायरस है।यह एक मौसमी बीमारी है जो आमतौर पर फ्लू की तरह सर्दियों और गर्मियों की शुरुआत में होती है।मनपा आयुक्त सोरभ भव ने स्वास्थ्य विभाग को सतर्क रहने के लिए सख्त निर्देश दिया है।

इस वायरस को लेकर राज्य के सार्वजनिक स्वास्थ्य विभाग ने राज्य में रवसन संक्रमण के आंकड़ों का आकलन किया है।साल 2023 की तुलना में दिसंबर 2024 में इस बीमारी के रोगियों की संख्या में कोई वृद्धि नहीं हुई है।स्वास्थ्य विभाग ने नागरिकों से सावधानियों के तहत इस संक्रमण को रोकने के लिए क्या करें और क्या न करें का पालन करने के लिए कहा।

मरीजों को फल वितरित

मुंबई. मां साहेब मीना ताई ठाकरे के स्मृति दिन को लेकर मुलुंड के मनपा अग्रवाल और प्रसूति अस्पताल में मरीजों को फल वितरित किया गया।इसका आयोजन शाखाप्रमुख (ठाकरे गुट) शैलेश धर्मराज पवार ने किया था। इस दौरान उन्होंने कहा कि प्राचीन संस्कृति में दान का महत्व है।उसी क्रम में मरीजों को फल वितरित किया गया और उन्हें जल्द स्वस्थ होने की कामना की गई. इस दौरान



शिवसेना उप विभाग प्रमुख दिनेश जाधव, रोहिदास देवाडे, नंदिनी सावंत, हेमलता सुकाले समेत कई लोग उपस्थित थे.

आम सूचना

मैं श्री प्रशांत सुभाष गुप्ता सभी को सूचित कर रहा हूँ कि फ्लैट नं. 103, 1ला माला, जोगा अपार्टमेंट, शॉप नं. 22,23,24,25, यु.नं.92, शीट नं. 94, शहाड स्टेशन के पास, मुरबाड रोड, उल्हासनगर-1. (टेक्स नं. 01एओ017891500) उक्त प्राप्टी श्री चेतन सुभाष गुप्ता के नाम पर है। उन्होंने रिलीज एप्रीमेंट 8.1.2025 सी.नं. 128 द्वारा मुझे दी है। सुभाष मोतीराम गुप्ता का 2.9.2021 को निधन हुआ है व मीरा सुभाष गुप्ता का 24.9.1999 को निधन हुआ है। जिस कारण उक्त जायदाद मैं अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री प्रशांत सुभाष गुप्ता

आम सूचना

मैं श्री प्रशांत सुभाष गुप्ता सभी को सूचित कर रहा हूँ कि फ्लैट नं. 104, 1ला माला, जोगा अपार्टमेंट, शॉप नं. 22,23,24,25, यु.नं.92, शीट नं. 94, शहाड स्टेशन के पास, मुरबाड रोड, उल्हासनगर-1. (टेक्स नं. 01एओ017891600) उक्त प्राप्टी श्री चेतन सुभाष गुप्ता के नाम पर है। उन्होंने रिलीज एप्रीमेंट 8.1.2025 सी.नं. 127 द्वारा मुझे दी है। सुभाष मोतीराम गुप्ता का 2.9.2021 को निधन हुआ है व मीरा सुभाष गुप्ता का 24.9.1999 को निधन हुआ है। जिस कारण उक्त जायदाद मैं अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री प्रशांत सुभाष गुप्ता

एसएसटी कॉलेज द्वारा आयोजित राज्यस्तरीय अंतरमहाविद्यालयीन 'गूंज' सांस्कृतिक महोत्सव और 'जिगर' खेल महोत्सव को उत्साहजनक प्रतिसाद



उल्हासनगर. कॉलेज जीवन में अंतरमहाविद्यालयीन प्रतियोगिताओं का एक विशेष आकर्षण होता है। सभी कॉलेज के विद्यार्थी एसएसटी कॉलेज में आयोजित होने वाले 'गूंज' उत्सव का हमेशा बेसब्री से इंतजार करते हैं। इस वर्ष भी कॉलेज के 'संजीवनी सांस्कृतिक विभाग' ने बड़े धूमधाम से राज्यस्तरीय अंतरमहाविद्यालयीन सांस्कृतिक कार्यक्रम का आयोजन कॉलेज परिसर में किया।

इस महोत्सव में एकल नृत्य, समूह नृत्य, एकल गायन, समूह गायन, मोनो एक्ट, माइम, स्किट, कहानी लेखन, मेहंदी, वक्त्व, रंगोली, नेल आर्ट, पोस्टर मेकिंग, व्यंग्य चित्र, हेयर स्टाइलिंग, फोटोग्राफी और वीडियोएआई जैसी विभिन्न प्रतियोगिताओं का

आयोजन किया गया। इसके साथ ही 'जिगर' खेल महोत्सव का भी आयोजन कॉलेज में किया गया, जिसमें शतरंज, टेबल टेनिस और कैरम जैसे लोकप्रिय खेलों को शामिल किया गया। मुंबई, ठाणे, डोंबिवली, कल्याण, उल्हासनगर, अंबरनाथ, बदलापुर जैसे विभिन्न क्षेत्रों के कई कॉलेजों ने इन सभी प्रतियोगिताओं में बड़-चढ़कर हिस्सा लिया। लगभग 400 विद्यार्थियों को उत्साहपूर्ण भागीदारी ने कॉलेज परिसर को 'गूंजमय' बना दिया। यहां प्रतियोगिताओं के दौरान विश्वविद्यालय स्तर की प्रतियोगिताओं जैसा माहौल देखने को मिला।

कार्यक्रम के उद्घाटन अवसर पर बोलते हुए प्राचार्य डॉ. पुरस्वानी ने विद्यार्थियों को जीतने के साथ-

साथ सहभागिता के आनंद का महत्व समझाया। एसएसटी कॉलेज के विद्यार्थियों ने अपने कलात्मक गुणों का प्रदर्शन करते हुए प्रतियोगिताओं में आए प्रतिभागियों का मनोरंजन किया। प्रतियोगिताओं में विजयी विद्यार्थियों को नकद पुरस्कार, ट्रॉफी और प्रमाणपत्र देकर सम्मानित किया गया। इस भव्य आयोजन में कॉलेज प्रबंधन ने विशेष सहयोग प्रदान किया। 'गूंज' का नारा द वॉयस ऑफ युथ सही मायनों में आज कॉलेज में गुंजाता हुआ महसूस हुआ। पूरे कार्यक्रम के आयोजन की जिम्मेदारी 'संजीवनी सांस्कृतिक विभाग' के समन्वयक डॉ. तुषार वाकसे, क्रीडा संचालक प्रा.हलल अकुल ने अपने सहयोगियों के साथ मिलकर सफलतापूर्वक निभाई।

प्रदेश कांग्रेस सेवादल कार्यकारिणी की बैठक

संगठनात्मक ढांचे को मजबूत बनाने का संकल्प

मुंबई. महाराष्ट्र प्रदेश कांग्रेस सेवा दल की कार्यकारिणी बैठक गत दिनों गांधी भवन, कुलाबा, मुंबई में संपन्न हुई. बैठक की अध्यक्षता अखिल भारतीय कांग्रेस सेवा दल की महाराष्ट्र प्रभारी संध्या पुरोहित ने की. इस बैठक में महाराष्ट्र प्रदेश कांग्रेस सेवा दल के कार्याध्यक्ष राकेश शेठ्टी, उत्तर महाराष्ट्र, पश्चिम महाराष्ट्र, और कोंकण क्षेत्र के जिला अध्यक्ष उपस्थित थे. कांग्रेस सेवा दल, महिला सेवा दल और यंग ब्रिगेड के अध्यक्ष, उपाध्यक्ष और अन्य



प्रशिक्षण शिविर आयोजित

समाज के हर वर्ग तक सेवा दल के कार्यों को पहुँचाने और कांग्रेस पार्टी की विचारधारा को प्रभावित ढंग से आगे बढ़ाने के लिए सामूहिक प्रयास करने का निर्णय लिया गया. कार्याध्यक्ष राकेश शेठ्टी ने घोषणा की कि महाराष्ट्र के हर जिले में सेवा दल का 3- दिवसीय प्रशिक्षण शिविर आयोजित किया जाएगा, जिसमें 500 सेवा दल कार्यकर्ताओं को प्रशिक्षित किया जाएगा

पदाधिकारी भी बैठक में मौजूद थे. यंग ब्रिगेड का प्रतिनिधित्व सुदीप चाकोते ने किया. बता दें कि बैठक में महाराष्ट्र प्रदेश कांग्रेस सेवा दल की आगामी योजनाओं, संगठनात्मक ढांचे को मजबूत करने और कार्यक्षमता बढ़ाने के लिए आवश्यक कदमों पर विस्तृत चर्चा की गई.

टोरेस मामला : अभी तक 3 आरोपी गिरफ्तार

मुंबई. दादर स्थित एक पोंजी स्कीम चलाने वाली निजी कंपनी के दो निदेशकों और तीन वरिष्ठ अधिकारियों पर धोखाधड़ी का मामला दर्ज किया गया. कम से कम सात निवेशकों ने दावा किया है कि उन्होंने पोंजी स्कीम में 13.48 करोड़ रुपये गंवाए हैं. इस मामले में मुंबई के सिविल जजिमा पार्क पुलिस स्टेशन में मामला दर्ज किया गया और अभी तक महाप्रबंधक तात्या कस्तोबा, निदेशक अशोक सर्वेश सुर्वे, स्टोर प्रभारी वैंलेंटिना कुमार को गिरफ्तार किया गया है.



उल्हासनगर महानगरपालिका, वाहन विभाग ई-निविदा सूचना क्र. उमपा/ वाहन/02/24-25

उल्हासनगर महानगरपालिका, उल्हासनगर यांनी उत्पादक / अधिकृत विक्रेते, कंपनी कायदांतर्गत नोंदणीकृत कंत्राटदारांकडून ऑनलाईन ई निविदा उल्हासनगर महानगरपालिकेकरीता 3 वर्षासाठी चार चाकी इलेक्ट्रीक/पेट्रोल/डीझेल/सी.एन.जी वाहने व इतर वाहने वाहनचालकासह भाडेत्वावर पुरवठा करणेसाठी ई टेंडर प्रक्रियाद्वारे दोन लिफाफा पध्दतीने जाहिर निविदा <https://mahatender.gov.in> या वेबसाइट वरून मार्गित आहे. या वेबसाईट वरून मार्गित आहे.

अ. क्र.	कामांचे नांव	वार्षिक अंदाज पत्रकीय निविदा रक्कम रुपये	निविदा अनामत रक्कम (EMD)	कोरी निविदा फॉर्म फी	सुरक्षा अनामत रक्कम	निविदा कालावधी
1	उल्हासनगर महानगरपालिके करीता चार चाकी इलेक्ट्रीक/ पेट्रोल/डीझेल / सी.एन. जी वाहने व इतर वाहने वाहनचालकासह भाडेत्वावर पुरवठा करणेबाबत. (3 वर्षाकरिता)	रु. २,६९,५९,०४०/-	रु. २,६८,०००/-	(२७००० + ४८६०) (18% GST) =	निविदा कायदिशाच्या किंमतीवर 3% टक्के	१२० दिवस

Please Note: All bid related activities (Process) like Tender Document Download, Bid Upload/Submission, and Online Transfer of Custody of Bid will be governed by the time schedule given under Key dates below:

Schedule of Tender

वेळापत्रक :- निविदा प्रक्रियेबाबतचे वेळापत्रक खालील प्रमाणे आहे.

Sr. No.	Activities	Start Date & Time Expiry Date & Time
1.	Online Tender Document Download	09-01-2025 11:00 Hrs To 29-01-2025 17:00 Hrs
2.	Online Bid Upload/Submission	09-01-2025 15:00 Hrs To 29-01-2025 17:00 Hrs
3.	Online Tender Opening	30-1-2025 17:01 Hrs

१) निविदा विक्री व स्विकृती दि. ०९/०१/२०२५ ते २९/०१/२०२५ रोजी सायंकाळी १७:०० वाजेपर्यंत राहिल. २) सदर निविदेची सविस्तर माहिती <https://www.mahatenders.gov.in> या वेबसाईटरवरून विक्री व स्विकृती करता येतील. 3.) निविदा पूर्व बैठक दिनांक १५/०१/२०२५ रोजी दुपारी २:३० वाजता अति.आयुक्त (१) उल्हासनगर महानगरपालिका यांच्या दालनात घेतली जाईल. आलेल्या एक अथवा सर्व निविदा कोणतेही कारण न देता नाकारण्याचा अधिकार आयुक्त उल्हासनगर महानगरपालिका, उल्हासनगर यांनी राखून ठेवलेला आहे.

सही/-

(जमीर लंगेरकर)

अति. आयुक्त (१)

उल्हासनगर महानगरपालिका

नयनतारा को चंद्रमुखी के मेकर्स ने भेजा लीगल नोटिस

डॉक्यूमेंट्री में बिना इजाजत फिल्म के फुटेज इस्तेमाल किए

साउथ की लेडी सुपरस्टार नयनतारा पिछले लंबे समय से अपनी डॉक्यूमेंट्री वियॉन्ड द फेयरिटेल् के चलते विवादों से घिरी हुई हैं। ये फिल्म नेटफ्लिक्स पर रिलीज हुई है, जिसके बाद से ही एक्ट्रेस कानूनी पचड़ों में फंस रही हैं।

कुछ समय पहले धनुष ने एक्ट्रेस के खिलाफ लीगल एक्शन लिया था, अब फिल्म चंद्रमुखी के मेकर्स ने नयनतारा को लीगल नोटिस भेजा है।

रिपोर्ट्स के अनुसार, फिल्म चंद्रमुखी के मेकर्स ने नयनतारा और नेटफ्लिक्स दोनों को लीगल नोटिस भेजा है। आरोप हैं कि नयनतारा ने अपनी शादी की डॉक्यूमेंट्री में साल 2005 में रिलीज हुई फिल्म चंद्रमुखी के फुटेज बिना इजाजत के इस्तेमाल किए हैं। चंद्रमुखी के मेकर्स ने नेटफ्लिक्स और एक्ट्रेस से 5 करोड़ रुपए के मुआवजे की मांग की है। फिलहाल इस संदर्भ में नयनतारा की तरफ से कोई बयान सामने नहीं आया है।

चंद्रमुखी के मेकर्स से पहले एक्टर धनुष ने भी नयनतारा को उनकी फिल्म नानुम राउडी धाम के सीन बिना इजाजत इस्तेमाल करने पर लीगल नोटिस भेजा था। 10 करोड़ के मुआवजे की मांग वाला लीगल नोटिस मिलने के बाद नयनतारा ने सोशल मीडिया पर धनुष की जमकर आलोचना की और उन्हें कई बातें सुनाई।